



Eritrean National Council for Democratic Change

ፈ/ቤ/ጽ ኤሃባደሰ፡
ዓለም-ለኸ ሃገራዊ ማህበር ደቂ-አንስትዮ ኤርትራ ንምምስራት
አወንታዊ ፈላጊ ዘተ አካይዳ

ፈጻሚት ቤት ጽሕፈት ኤሃባደሰ ዘዋደዶ፡ ብ15 ጥሪ 2015 ዝጀመረ አባላት ሃገራዊ ባይቶን ኣብ ዘባዊ ስርርዓት ኣሃዱታት ሃገራዊ ባይቶ ዝነጥፉ ምዑታት ሓርበኛታት ደቂ-አንስትዮ ዝተረኽቡሉ፡ አገዳሲ አኼባ አኻይዳ፡፡ ዕላማዚ አኼባዚ፡ ተሳትፎ ደቂ-አንስትዮ ኣብ ደሞክራሲያዊ ለውጢ ብሓፈሻ ብምድህሳስ፤ ወድዓውን በዓል-ቤታውን ሕጽረታቱ ምልላይን፤ ንሓይል ጎንታቱ ብምዕቃብ ብዝሓየለን ዝተወደበን መልክዑ ንጡፍ ተሳትፎ ደቂ-አንስትዮ ንምውሓስ ክግበር ብዛዕባ ዘለዎ ቃልሲ፤ ኣብ መወዳእታ ከአ ኣብ ምዕዋት መደባት ሃገራዊ ባይቶ ደቂ-አንስትዮ ዝህልወን ታሪኻዊ አበርክቶ ንምንጻር ዝዓለመዮ ኔሩ፡፡

በዚ መሰረት ድማ፡ ተሳተፍቲ እዚ አኼባዚ ዝነበሩ ደቂ-አንስትዮ፡ ንተሳትፎ ደቂ-አንስትዮ ዝድርቱ ዝተፈላለዩ ብድሆታት አመልኪተን፡ ካብ ሕሉፍ ተሞኩሮታተን ብምብጋስ ብዝርዝር ድሕሪ ምቕራብ፤ ንምፍትሒም ክሳብ ሕጂ ዝተኻየዱ ጻዕርታትን ውጽኢቱን ዘድሃበ ዛዕባ፡ መበገሲ ሓሳብ አቕሪቦን፡፡ ነቲ ዝቐረበ ሓሳብ ምርኩስ ብምግባር ድማ፡ ሎሚ 16 ጥሪ 2015 መብዛሕትአም አባላት ፈ/ቤ/ጽ ኣብ ዝተረኽቡሉ አጋጣሚ ዓሚቕ ዘተ አካይዶም፡፡ ካብ ተሳተፍቲ፡ ፈ/ቤ/ጽ ጉዳይ ደቂ-አንስትዮ ከም ፍርቂ-ክፋል ሕብረተሰብን ብምርአይ፡ ኣብ ወሰንቲ ሃገራዊ ጉዳይት ብቐፅ ውክልናን ተሳትፎን ክህልወን ምእንቲ፤ ከም አካል'ቲ ቃልሲ ብመደብ ሰሪዑ ክስርሓሉን ስጡም ውደባ ደቂ-አንስትዮ ንምፍጣር ኣብ ዝገብርኦ ቃልሲ መሪሕ ተርኡ ክጻወትን ተላብዮን፡፡



ኣብ'ዚ ናይ ዘተን ምምክኻርን መድረኽ ዝተረኽቡ ኣቡ-መንበርን አባላት ፈ/ቤ/ጽን፡ ንአወንታዊ ጻዕርታት እተን ደቂ-አንስትዮ ብምምጻስ፡ ኣብ ደሞክራሲያዊ ቃልስና አጋጢሙ ዘሎ ስሑው ተሳትፎ ደቂ-አንስትዮ ንምፍጥስ፡ እተን በዓል-ቤት ናይቲ ጉዳይ ዝኾና ደቂ-አንስትዮ ብዝተወደበ መልክዑ ክቃለሳ ምትብባዕ ሓደ ካብ መሰረታዊ እምነታት ኤሃባደሰ ምዃኑ ገሊጾም፡፡ ካብዚ መሰረታዊ እምነት ብምብጋስ ድማ ዘድሊ ዘበለ ኩለ-መዳያዊ ምድግጋፍ ክገብሩ ድልዎት ምህላዎም ቃል አትዮሙለን፡፡



ኣብ መወዳእታ፡ እቲ ሓባራዊ ምምኽኻራዊ መድረኽ፡ ሓባራዊ መደብ ብምሕንጻጽ ብዕግብት ንምትግባሩ ዝርዝር ኣፈጻጸማ ሓንጻዱ ብዓወት ተዛዚሙ። ካብቶም ኣብ'ዚ ምምኽኻራዊ መድረኽ ናይ ቀዳምነት ቀዳምነታት ዝተሰርዑ መደባት፡ ጎና-ጎኒ ዳግመ ስርርዕ ዞባታት ኤሃባደለ ኣብ ኩሉን ዞባታትን ጨንፈራትን ዝነጥፉ፤ ሰፊሕ ዓለም-ለኻዊ ማሕበር ደቂ-ኣንስትዮ ንምምስራት ምቅርራባት ክግበር ኣብ ሓባራዊ ስምምዕ ተበጺሑ። ነዚ ዕማምዚ ዘወሃህዳ ኣብ ኩሉን ዞባታት ኤሃባደለ ዝውከለ ደቂ-ኣንስትዮ ብፈ/ቤ/ጽ ክመዘዝ ተረዳዲሑ። እዞን ብፈ/ቤ/ጽ ዝምዘዝ ወኪላት ዞባታት፡ ሰፊሕ ዓለም-ለኻዊ ማሕበር ደቂ-ኣንስትዮ ንምምስራት ዝግበር ምልዕዳላት ዝውድባ ኮይነን፡ ብድሕሪ ጽፉፍ ቅድመ-ምድላው ምክያዱ ንኩሉን ደቂ-ኣንስትዮ ዘሳትፍ መስራቲ ጉባኤ ብምክያድ፡ ኣብ ትሕቲ ጽላል ኤሃባደለ ዝነጥፍ ነጻ ማሕበር ደቂ-ኣንስትዮ ንምቋም ትልሚ መደብ ሓንጻዱ። ነዚ መደብ'ዚ ንምዕዋት ከእ ፈ/ቤ/ጽ ዝካኣሎ ኩሉ ክገብር ምጅኑ ኣተሰፊወን።

እዚ ምምኽኻራዊ መድረኽ'ዚ፡ ብጀካ'ቲ ብስትራቴጂ ዝጠመቶ ተሳትፎ ደቂ-ኣንስትዮ ንምዕዛዝ ክካየድ ብዛዕባ ዘለዎ ቃልሲ፤ ከም እዋናዊ መደብ፡ ንኣባዓዕላ 08 መጋቢት 2015 ኣመልኪቱውን ብዝርዝር ተመያይጡ። 08 መጋቢት 2015፡ መንጠሪ ባይታ ተሳትፎ ደቂ-ኣንስትዮ ንምውሓስን ሕኑን መቃለሲ ውደባ ንምፍጣርን ብዘገልግል መልክዑ ንምብዓላ፡ ዘድሊ ምቅርራባት ክግበር ኣብ ሓባራዊ ምርድዳእ ተበጺሑ።

ቤት ጽሕፈት ዜናን ባህልን
ኤርትራዊ ሃገራዊ ባይቶ ንደሞክራሲያዊ ለውጢ
16 ጥሪ 2015